



(හත්වැනි පාර්ලිමේන්තුව — පළමුවැනි සභාවාරය)

අංක. 293.]

## පාර්ලිමේන්තුවේ න්‍යාය පත්‍රය

2013 ජූලි මස 26 වැනි සිකුරාදා අ. භා. 1.30 ට

### වාචික පිළිතුරු අපේක්ෂා කරන ප්‍රශ්න

2590/'12

1.

ගරු සජිත් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) “එක ගමකට එක වැඩක්” යන ව්‍යාපෘතිය ක්‍රියාත්මක කිරීමේ අරමුණු කවරේද;
- (ii) එම ව්‍යාපෘතිය මගින් ආවරණය වන ගම්මාන සංඛ්‍යාව කොපමණද;
- (iii) මෙම ව්‍යාපෘතිය ක්‍රියාත්මක කරනු ලබන එක ගමක් වෙනුවෙන් වැයකරන මුළු මුදල කොපමණද;
- (iv) දීප ව්‍යාප්තව ඉහත ව්‍යාපෘතිය ක්‍රියාත්මක කිරීම වෙනුවෙන් වැය කරනු ලබන මුළු මුදල කොපමණද;
- (v) එම මුදල් උක්ත ව්‍යාපෘතියේ නිශ්චිත ඉලක්කයන් ළඟා කර ගැනීම වෙනුවෙන්ම යොමු කිරීම සඳහා සැකසූ සැලැස්ම කවරේද;

යන්න එතුමා සඳහන් කරන්නෙහිද?

- (ආ) ඉහත වැඩසටහන ක්‍රියාත්මක කිරීමේදී අපක්ෂපාතීව කටයුතු කිරීමට ගන්නා වූ පියවර කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2898/'12

2.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) 2012 ජූලි 01 දින වනවිට,

- (i) මෙරට පිහිටි පොලිස් ස්ථාන සංඛ්‍යාව කොපමණද;
- (ii) ශ්‍රී ලංකා පොලිසියේ සිටින පොලිස් කොස්තාපල්වරුන් සංඛ්‍යාව කොපමණද;
- (iii) පොලිස් සේවය තුළ සිටින නියෝජ්‍ය පොලිස්පතිවරුන් සංඛ්‍යාව කොපමණද;
- (iv) පොලිස් කොස්තාපල්වරයෙකුගේ සාමාන්‍ය මාසික වැටුප කොපමණද;

යන්න එතුමා සඳහන් කරන්නෙහිද?

- (ආ) 2003, 2006 සහ 2009 වර්ෂවල ජූලි මස 01 දින වනවිට,

- (i) ශ්‍රී ලංකා පොලිසියේ සේවය කළ පොලිස් කොස්තාපල්වරුන් සංඛ්‍යාව කොපමණද;

- (ii) ශ්‍රී ලංකා පොලීසියෙහි නියෝජ්‍ය පොලීස්පතිවරුන් සංඛ්‍යාව කොපමණද;
  - (iii) පොලීස් කොස්තාපල්වරයෙකුගේ සාමාන්‍ය මාසික වැටුප කොපමණද;
- යන්නන් එතුමා වෙන් වෙන් වශයෙන් සඳහන් කරන්නෙහිද?
- (ඇ) නොඑසේ නම්, ඒ මන්ද?

2923/'12

3.

ගරු බුද්ධික පතිරණ මහතා,— ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට,— (1)

- (අ) (i) වර්තමාන ධීවර හා ජලජ සම්පත් සංවර්ධන අමාත්‍යතුමා එම අමාත්‍යාංශය භාර ගන්නා අවස්ථාව වනවිට ධීවර සංස්ථාව ලාභ ලැබුවේද; නැතහොත්, පාඩු ලැබුවේද;
  - (ii) එම අවස්ථාවේදී ලැබූ ලාභය හෝ පාඩුව කොපමණද;
  - (iii) 2012.12.31 දිනට ධීවර සංස්ථාව ලැබූ ලාභය හෝ පාඩුව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) මේ වනවිට ධීවර සංස්ථාවේ සේවය කරන තාවකාලික, අනියම් සහ ස්ථිර සේවකයින් හා නිලධාරීන් සංඛ්‍යාව වෙන් වෙන් වශයෙන් කොපමණද;
  - (ii) 2009 වර්ෂයේ සිට මේ දක්වා විවෘත කරන ලද නව ධීවර වෙළඳසැල් සංඛ්‍යාව වාර්ෂිකව, වෙන් වෙන් වශයෙන් කොපමණද;
  - (iii) එම වෙළඳසැල් සඳහා පසුගිය වර්ෂ 3ක කාල සීමාව තුළ ගෙවන ලද මුළු කුලී මුදල කොපමණද;
  - (iv) එම ධීවර වෙළඳසැල්වල සේවය කරනු ලබන සේවකයින් සංඛ්‍යාව කොපමණද;
  - (v) මේ වනවිට ධීවර සංස්ථාව සතුව පවතින වත්කම් කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2982/'12

4.

ගරු අකිල විරාජ් කාරියවසම් මහතා,— අධ්‍යාපන අමාත්‍යතුමාගෙන් ඇසීමට,— (3)

- (අ) (i) ගුරුවරුන්ගේ වෘත්තීය ගෞරවය රැකෙන පරිදි ජීවන වියදමට සරිලන ස්ථාවර වැටුප් ක්‍රමයක් සකස් කර නොමැති බවත්;
  - (ii) අධ්‍යාපන අමාත්‍යාංශය එකඟ වී ඇති පරිදි අතුරු වැටුප් යෝජනාව හිඟ වැටුප් සහිතව ලබාදීමට තවමත් නිසි ක්‍රමවේදයක් සකස් කර නොමැති බවත්;
- එතුමා දන්නෙහිද?
- (ආ) (i) ඉහත සඳහන් අතුරු වැටුප් යෝජනාව හිඟ වැටුප් සහිතව ලබා දීමට මෙතෙක් නොහැකිවීමට හේතු කවරේද;
  - (ii) එම අතුරු වැටුප් යෝජනාවට අනුව ගුරුවරුන්ට හිමි විය යුතු මුළු හිඟ වැටුප් ප්‍රමාණය කොපමණද;
  - (iii) වැටුප් ගැටලුවට අමතරව ගුරු-විදුහල්පති එකමුතුව විසින් කළ අනෙකුත්

ඉල්ලීම් ඉටු කර දීමට කටයුතු කරන්නේද;

- (iv) ගුරුවරුන් හා විදුහල්පතිවරුන් වෙනුවෙන් ස්ථාවර වැටුප් ක්‍රමයක් සකස් කර ඔවුන්ගේ වැටුප් ගෙවීමට කොපමණ කාලයක් ගතවේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3073/'12

5.

ගරු අපීන් පී. පෙරේරා මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (2)

- (අ) (i) බස්නාහිර පළාත් සභාව පිහිටුවා එහි කටයුතු ආරම්භ කරන ලද දිනය කවරේද;
- (ii) බස්නාහිර පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;
- (iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) ඉහත පළාත් සභාව මගින් සම්මත කරන ලද,

- (i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;
- (ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3256/'12

6.

ගරු පී. හැරිසන් මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (2)

- (අ) (i) බන්ධනාගාර රැඳවියන් බැලීමට එන පුද්ගලයන් සහ බන්ධනාගාර නිලධාරීන් බන්ධනාගාරයට ඇතුල්වීමේදී පරීක්ෂාවට ලක්වන්නේද;
- (ii) එසේ නම්, බන්ධනාගාර තුළට මන්ද්‍රවාස සහ ජංගම දුරකථන රැගෙන එන අය කවුරුන්ද;
- (iii) බන්ධනාගාර ඇතුළත සිදුවන අයථා සිදුවීම්වලට බන්ධනාගාර නිලධාරීන්ගෙන් සහයෝගය ලැබෙන බව දන්නේද;
- (iv) එසේ නම්, එම නිලධාරීන් සම්බන්ධයෙන් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

- (ආ) (i) වැලිකඩ බන්ධනාගාරය තුළ ඉඩ පහසුකම් ලබා දිය හැකි රැඳවියන් සංඛ්‍යාව කොපමණද;
- (ii) දැනට එම බන්ධනාගාරය තුළ රඳවා ඇති රැඳවියන් සංඛ්‍යාව කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3283/'12

7.

ගරු මොහමඩ් අස්ලම් මහතා, — ජනමාධ්‍ය හා ප්‍රචාරණ අමාත්‍යතුමාගෙන් ඇසීමට, — (2)

(අ) වර්ෂ 1967.01.05 දිනට පෙර ගුවන් විදුලි දෙපාර්තමේන්තුවේ (සංස්ථාවක් ලෙස ස්ථාපනය කිරීමට පෙර) අතීතයේ පදනම මත සේවයේ යෙදී සිටි කේ. ඒ. කරුණාසේන, එම්. ඩී. සී. පී. පෙරේරා, එල්. පී. කරුණාරත්න, ඊ. එම්. විමලසේන යන අයට විශ්‍රාම වැටුප් ලබාදීම සම්බන්ධයෙන්, ශ්‍රී ලංකා මානව හිමිකම් කොමිෂන් සභාව විමර්ශනය කිරීමෙන් අනතුරුව නිකුත් කරන ලද අංක HRC/5518/06/L-13 හා 2007.08.20 දිනැති නිර්දේශයන් මෙතෙක් ක්‍රියාත්මක කර නොමැති බව එතුමා දන්නෙහිද?

- (ආ) (i) ඉහත සඳහන් නිර්දේශ මෙතෙක් ක්‍රියාත්මක නොකිරීමට හේතු කවරේද;  
 (ii) අංක 17/2005 හා 2005.10.05 දිනැති රාජ්‍ය පරිපාලන චක්‍රලේඛය කෙරෙහි අවධානය යොමු කරමින් ඉහත නම් සඳහන් අය සම්බන්ධයෙන් අවශ්‍ය පියවර ගන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3290/'12

8.

ගරු රත්න රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (2)

(අ) (i) කොළඹ, මරදාන ප්‍රදේශයේ පිහිටි අල් අනිස් විදේශ රැකියා ආයතනය මගින් ඩබ්ලිව්. එම්. සුරේඛා ද සිල්වා යන තරුණිය රැකියාවක් සඳහා සෞදි අරාබියට යවා ඇති බවත්;

(ii) එහිදී ඇය මිය ගොස් ඇති බවත්;

(iii) ඇය විදේශගත කිරීමට එම විදේශ රැකියා ආයතනය ව්‍යාජ පොලිස් වාර්තා ඇතුළු ව්‍යාජ තොරතුරු ඉදිරිපත් කර ඇති බවත්;

එතුමා දන්නෙහිද?

(ආ) ව්‍යාජ තොරතුරු මත ඉහත සඳහන් තරුණිය විදේශගත කිරීමට ක්‍රියා කළ එම ආයතනයට විරුද්ධව ගන්නා ලද නීතිමය ක්‍රියාමාර්ග කවරේද යන්න එතුමා සඳහන් කරන්නෙහිද?

(ඇ) (i) සුරේඛා ද සිල්වා නමැත්තිය මියයාමට හේතුව මේ වන විට අනාවරණය කරගෙන තිබේද;

(ii) එසේ නම්, එම හේතුව කවරේද;

(iii) එම මරණයට අදාළ මරණ පරීක්ෂණ වාර්තාව ඉදිරිපත් කරන්නේද;

(iv) මියගිය තරුණිය වෙනුවෙන් ඇයගේ දෙමාපියන්ට හිමිවිය යුතු වන්දි මුදල් ලබාදීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3685/'13

9.

ගරු නිමල් විජේසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) පොල් පර්යේෂණ ආයතනයට අයත් පොල් වතු කවරේද;
- (ii) එම එක් එක් වත්තට අදාළ භූමි ප්‍රමාණය වෙන් වෙන් වශයෙන් කොපමණද;
- (iii) පසුගිය වර්ෂ 5 තුළ එම එක් එක් වත්තේ පොල් එලදාව වෙන් වෙන් වශයෙන් කොපමණද;
- (iv) පසුගිය වර්ෂ 5 තුළ එක් එක් වත්තේ වියදම, ආදායම සහ ලාභය හෝ අලාභය වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2591/'12

10.

ගරු සජිත් ප්‍රේමදාස මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) උගත් පාඩම් හා ප්‍රතිසන්ධානය පිළිබඳ ජනාධිපති කොමිසම විසින් ඉදිරිපත් කරන ලද අන්තර්කාලීන නිර්දේශය වෙන් වෙන් වශයෙන් කවරේද;
- (ii) මෙම නිර්දේශයන් ප්‍රසිද්ධියට පත් කළ දිනය කවරේද;
- යන්න එතුමා සඳහන් කරන්නෙහිද?
- (ආ) (i) මේ වන විටත් ඉහත කොමිසම ඉදිරිපත් කළ අන්තර්කාලීන නිර්දේශයන් ක්‍රියාත්මක කිරීමට රජය සමත්වී තිබේද;
- (ii) නොඑසේ නම්, මෙම අන්තර්කාලීන නිර්දේශයන් ක්‍රියාත්මක කිරීමට ඉදිරියේදී කටයුතු කරන්නේද;
- (iii) එසේ නම්, එම දිනය කවරේද;
- යන්න මෙම සභාවට එතුමා දන්වන්නෙහිද?
- (ඇ) නොඑසේ නම් ඒ මන්ද?

2902/'12

11.

ගරු රවී කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) විදුලි සංදේශ නියාමන කොමිසම ක්‍රියාත්මක වන්නේ කවර අමාත්‍යාංශයක් යටතේද;
- (ii) විදුලි සංදේශ නියාමන කොමිසමේ වත්මන් අධ්‍යක්ෂ ජනරාල්වරයාගේ නම සහ 2006 සිට මේ දක්වා එහි එම තනතුර දැරූ අයගේ නම් වාර්ෂික පදනමින් කවරේද;

යන්න එතුමා සඳහන් කරන්නෙහිද?

- (ආ) (i) 2006 වර්ෂයේ සිට අද දින දක්වා, රූපවාහිනී නාලිකාවලට සංඛ්‍යාත වෙන්කරදීමෙන් ඉපයූ ආදායම එක් එක් නාලිකාව අනුව, වාර්ෂික පදනමින් කොපමණද;
- (ii) රූපවාහිනී නාලිකාවලට වෙන්කරන ලද ඇතැම් සංඛ්‍යාත ඉවත් කරගෙන, ඒවා යළි වෙනත් නව හෝ පැරණි රූපවාහිනී නාලිකා වෙත ලබා දී තිබේද;
- (iii) එසේ නම්, ඉහත කී පරිදි ඉහත සංඛ්‍යාත නැවත වෙන්කර දුන් සමාගම්වල නම් කවරේද;
- (iv) එලෙස කලින් ඉවත් කරගත් සංඛ්‍යාත නැවත ලබාදීමෙන් උපයාගත් ආදායම කොපමණද;

යන්නත් එතුමා සඳහන් කරන්නෙහිද?

- (ඇ) මෙලෙස රූපවාහිනී නාලිකාවන්ට සංඛ්‍යාත වෙන්කර දීම තුළින් ඉන්දියාව විශාල ප්‍රමාණයක ආදායමක් උපයන බවත්, ඉහත කී සංඛ්‍යාත වැරදි ලෙස වෙන්කරදීමේ විශාල පරිමාණයේ ජාවාරමක් ඉන්දියාවේ ක්‍රියාත්මක වූ බවත් එතුමා දන්නෙහිද?
- (ඈ) නොඑසේ නම්, ඒ මන්ද?

2924/'12

12.

ගරු බුද්ධික පතිරණ මහතා,— උද්භිද උද්‍යාන හා පොදු විනෝදාත්මක කටයුතු අමාත්‍යතුමාගෙන් ඇසීමට,— (1)

- (අ) (i) පින්තවල අලි අනාථාගාරයට යාබදව සත්වෝද්‍යානයක් ඉදිකිරීමේ කටයුතු මේ වනවිට ආරම්භ කර තිබේද;
- (ii) එම ව්‍යාපෘතිය සඳහා වැය කිරීමට අපේක්ෂිත මුදල කොපමණද;

යන්න එතුමා සඳහන් කරන්නෙහිද?

- (ආ) (i) යෝජිත සත්වෝද්‍යානය ඉදිකිරීම සඳහා ප්‍රතිපාදන සපයා ගනු ලබන්නේ දේශීය අරමුදල්වලින්ද; නැතහොත්, විදේශීය අරමුදල්වලින්ද;
- (ii) එම ප්‍රතිපාදන සපයා ගනු ලබන ආයතනයේ හෝ ආයතනවල නම් කවරේද;
- (iii) එම එක් එක් ආයතනය ලබා දෙන මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3075/'12

13.

ගරු අජිත් පී. පෙරේරා මහතා,— උසස් අධ්‍යාපන අමාත්‍යතුමාගෙන් ඇසීමට,— (2)

- (අ) (i) පේරාදෙණිය විශ්වවිද්‍යාලය තුළ සම සෞඛ්‍ය විශේෂඥවේදී උපාධිය ආරම්භ කරන ලද වර්ෂය කවරේද;
- (ii) එම පාඨමාලාව සඳහා මේ දක්වා ලියාපදිංචි වී ඇති ශිෂ්‍ය සංඛ්‍යාව එක් එක් වර්ෂය අනුව, වෙන් වෙන් වශයෙන් කොපමණද;
- (iii) මේ වන විට එම පාඨමාලාව හදාරා උපාධි ලබාගෙන ඇති සංඛ්‍යාව කොපමණද;

යන්න එතුමා සඳහන් කරන්නෙහිද?

(ආ) (i) සම සෞඛ්‍ය විශේෂඥවේදී උපාධි පාඨමාලාවේ අධ්‍යයන කාලය වර්ෂ 3 ක් දක්වා අඩුකිරීමට තීරණය කර තිබේද;

(ii) එසේ නම්, එයට හේතු කවරේද;  
යන්නත් එතුමා සඳහන් කරන්නෙහිද?

(ඇ) ඉහත උපාධි පාඨමාලාවේ ගුණාත්මකභාවය තහවුරු කිරීම සඳහා ගෙන ඇති පියවර කවරේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

### ශෝක ප්‍රකාශ යෝජනා

1.

අභාවප්‍රාප්ත ගරු එම්. මහරුල් මහතා, හිටපු පාර්ලිමේන්තු මන්ත්‍රී

2.

අභාවප්‍රාප්ත ගරු කේ. වයි. එම්. විජේරත්න බණ්ඩා මහතා, හිටපු පාර්ලිමේන්තු මන්ත්‍රී

### යෝජනා පිළිබඳ දැනුම්දීම සහ දිනට නියමිත කටයුතු

\*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 1),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 මැයි 03 දිනැති අංක 1808/21 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 2),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 ජූනි 07 දිනැති අංක 1813/24 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— රේගු ආඥාපනත යටතේ යෝජනාව,— (235 වැනි අධිකාරය වන) රේගු ආඥාපනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් වූ, 2013.07.12 දින ඉදිරිපත් කරන ලද යෝජනාව අනුමත කළ යුතු ය.

(2013 ජූනි 20 දිනැති අංක 1815/14 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

\*4.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*7.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*8.

කම්කරු හා කම්කරු සබඳතා අමාත්‍යතුමා,— සේවක අර්ධසාධක අරමුදල පනත යටතේ නියෝග,— කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*9.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*10.



අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

\*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

14.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එක්වුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

15.

අල් ජමියාතුල් භ්හව්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

මෙඩිසිනා ඕල්ටරේටිවා ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

## වාචික පිළිතුරු අපේක්ෂා නොකරන ප්‍රශ්න

3193/12

1.

ගරු එම්. ටී. හසන් අලි මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

(අ) (i) දැනට කොළඹ 9, දෙමටගොඩ, බේස්ලයින් පාරේ, අංක 575/17 දරන ස්ථානයේ තාවකාලිකව පදිංචි එම්. රාමසාමි මහතාට අනවසර පදිංචිකරුවන් සඳහා නිවාස ලබාදීමේ වැඩ සටහන යටතේ පැලියගොඩ අඩු ආදායම් නිවාස සංකීර්ණයෙන් කුලී පදනම යටතේ නිවසක් ලබාදීමට නාගරික සංවර්ධන අධිකාරිය එකඟතාවයක් පළ කර ඇති බවත්;

(ii) රාමසාමි මහතාට පදිංචිය සඳහා නිවසක් ලබාදීමට නාගරික සංවර්ධන අධිකාරියේ අධ්‍යක්ෂ ජනරාල් විසින් අංක 10.05.187 හා 2005.09.26 දිනැති ලිපිය මගින් ශ්‍රී ලංකා මානව හිමිකම් කොමිෂන් සභාව වෙත අංක

HRC/165/03/7 (VI) යටතේ ද එකඟතාවය පළ කරනු ලැබුවත් එය මේ දක්වා ක්‍රියාත්මක වී නොමැති බවත්;

එතුමා දන්නෙහිද?

- (ආ) රාමසාම් මහතාට නාගරික සංවර්ධන අධිකාරිය හරහා ස්ථීර පදිංචිය සඳහා නිවසක් ලබාදීමට නොපමාව පියවර ගන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3281/'12

2.

ගරු මොහමඩ් අස්ලම් මහතා,— වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට,— (1)

- (අ) (i) 1986 වර්ෂයේදී ශ්‍රී ලංකා මහවැලි අධිකාරිය විසින් අකුරණ ප්‍රාදේශීය ලේකම් කොට්ඨාසයෙන් තෝරාගත් පවුල් 31ක් මහවැලි “බී” කලාපයේ, වැලිකන්ද කොට්ඨාසයට අයත්, සේනපුර ගම්මානයේ පදිංචි කරන ලද බවත්;
- (ii) 1992.04.14 දින කොටි ත්‍රස්තවාදීන් විසින් අලිංපිපොතාන ගම්වැසියන් සාතනය කිරීම සමග ඇතිවූ මරණ තර්ජන හමුවේ සේනපුර ගම්මානයේ පදිංචිකරුවන් ගොඩ සහ වාරි ඉඩම්වලින් ඉවත්ව ගිය බවත්;
- (iii) යුද්ධය අවසන්වී ඇතිවී තිබෙන සාමකාමී පරිසරය යටතේ ඔවුන් නැවත එම ඉඩම්වල පදිංචියට යෑමට කැමැත්ත දැක්වුවත්, ඒ සඳහා මේ දක්වා එම පිරිසට ශ්‍රී ලංකා මහවැලි අධිකාරිය මගින් අවසරය ලබාදී නොමැති බවත්;

එතුමා දන්නෙහිද?

- (ආ) අවතැන් වූ පිරිසක් ලෙස දැනට ජීවත්වන සේනපුර වැසියන්ට නැවත එහි පදිංචිවීමට සහ ගොවිතැන් කිරීමට අවසර ලබා දෙන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3289/'12

3.

ගරු අජිත් කුමාර මහතා,— වරාය හා මහාමාර්ග අමාත්‍යතුමාගෙන් ඇසීමට,— (1)

- (අ) (i) දක්ෂිණ අධිවේගී මාර්ගය ඉදිකිරීමේ ව්‍යාපෘතිය හේතුවෙන් ගාල්ල දිස්ත්‍රික්කය තුළ වසා දමන ලද හෝ ඉදිකිරීම් කටයුතුවලදී භාවිතා කරන ලද පළාත් පාලන ආයතනවලට අයත් මාර්ගයන්හි විස්තරාත්මක තොරතුරු පළාත් පාලන ආයතන මට්ටමින්, වෙන් වෙන් වශයෙන් කවරේද;
- (ii) එම මාර්ගවලට වූ හානිය වෙනුවෙන් දක්ෂිණ අධිවේගී මාර්ග ව්‍යාපෘතිය මගින් හෝ රජයේ වෙනත් ආයතනයක් මගින් අදාළ පළාත් පාලන ආයතනවලට මුදල් ප්‍රතිපාදන ලබා දුන්නේද;
- (iii) එසේ නම්, ඉහත පරිදි ලබා දුන් මුදල් භාවිතා කොට එම පළාත් පාලන ආයතන විසින් අදාළ මාර්ග සකස්කර තිබේද;

යන්න එතුමා සඳහන් කරන්නෙහිද?

(ආ) ඉහත අ (ii) හි පරිදි ප්‍රතිපාදන ලබා දුන්නේ නම්,

(i) මුදල් ලබා දුන් ආයතනය;

(ii) මුදල් ලබා දුන් අදාළ මාර්ග;

(iii) එක් එක් මාර්ගය වෙනුවෙන් ලබා දුන් මුදල හා අදාළ දිනය;

කවරේද යන්න එක් එක් පළාත් පාලන ආයතනය අනුව, වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3194/'12

4.

ගරු එම්. ටී. හසන් අලි මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

(අ) (i) කොළඹ 9, දෙමටගොඩ, ජලාශය පටුමගේ අංක 87/4 දරන ස්ථානයේ පිහිටි කොළඹ මහ නගර සභාවට අයත් නිල නිවස, කොළඹ මහ නගර සභාවේ ජලාශ භාරකාරධුරය දැරූ ඒ. එස්. පී. සෙනෙවිරත්න නැමැත්තාට පදිංචිය සඳහා ලබාදී තිබූ බවත්;

(ii) එම පුද්ගලයා 2007 වර්ෂයේදී මිය ගොස් ඇති බවත්;

(iii) ඔහුගේ බිරිඳ හෝ දරුවන් නොමැති තත්ත්වය වසං කොට මේ වන විට එම නිල නිවසේ සෙනෙවිරත්න යන නමින් හැඳින්වන්නෙකු හා පවුලක් බලහත්කාරයෙන් පදිංචි වී සිටින බවත්;

(iv) මාලිගාකන්ද මහේස්ත්‍රාත් අධිකරණයේ පවත්වනු ලැබූ නඩු විභාගයකින් අනතුරුව (නඩු අංක 13724/එම්) ඔවුන් එම ස්ථානයෙන් ඉවත් කිරීම සඳහා තීන්දුවක් ලබා දී ඇති බවත්;

එතුමා දන්නෙහිද?

(ආ) ඉහත සඳහන් ස්ථානයේ මේ වන විට සිටින අනවසර පදිංචිකරුවන් නොපමාව ඉවත් කිරීමට පියවර ගන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3282/'12

5.

ගරු මොහමඩ් අස්ලම් මහතා,— වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට,— (1)

(අ) (i) ඇතුගල, නවසේනපුර, වැලිකන්ද, අංක 61 දරන ස්ථානයේ දැනට පදිංචි ඒ. කාදර් මීරා ඇතුළු පිරිස විසින් වගා කර 1992 වර්ෂයේදී සිදුවූ ත්‍රස්තවාදී ප්‍රහාරයකින් පසුව අත්හැර දැමූ මහවැලි “බී” කලාපයේ සෙවනපිටිය, කරපොල වැව ප්‍රදේශයේ රක්ෂිත ඉඩම් සහ පාරම්පරික ඉඩම්වලින් සමන්විත අක්කර 22 රුඩ් 01 පර්චස් 31ක වගා භූමිය නැවත ලබා දෙන ලෙස ඉල්ලා ඇති බවත්;

- (ii) එම ඉඩම් ආපසු ලබාදීමට අදාළ යෝජනා තුනක් ශ්‍රී ලංකා මහවැලි අධිකාරියේ අධ්‍යක්ෂ ජනරාල් විසින් අංක එල්/බී/3/2 හා 2010.12.28 දිනැති ලිපිය මගින් මහවැලි අධිකාරියේ “බී” කලාපීය නේවාසික කළමනාකරු වෙත දැනුම් දී ඇති බවත්;
  - (iii) මෙතෙක් එම යෝජනා ක්‍රියාත්මක වී නොමැති බවත්;
- එතුමා දන්නෙහිද?
- (ආ) ඉහත ලිපියේ අංක 1 යටතේ සඳහන් යෝජනාව අනුව ඒ. කාදර් මීරා ඇතුළු පිරිසට විසඳුමක් ලබාදීමට පියවර ගන්නේද යන්න එතුමා සඳහන් කරන්නෙහිද?
  - (ඇ) නොඑසේ නම්, ඒ මන්ද?

3195/12

6.

ගරු එම්. ටී. හසන් අලි මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ගාල්ල, මිලිද්දුව, එච්. කේ. එඩ්මන්ඩ් මාවතේ, අංක 160 දරන ස්ථානයේ පදිංචි එම්. ඉසඩ්. මොහමඩ් මහතා සහ ආනිමා සනීරා මහත්මියට අයත් පෞද්ගලික ඉඩමක් ව්‍යාජ ඔප්පුවක් මගින් අත්සතු කර ගැනීම පිළිබඳව ගාල්ල විශේෂ අපරාධ විමර්ශන අංශය මගින්, ගාල්ල මහේස්ත්‍රාත් අධිකරණයේ අංක 21972 යටතේ පවරන ලද නඩුව පොලීසිය විසින්ම ඉල්ලා අස්කර ගෙන තිබෙන බවත්;
  - (ii) අංක 1977 හා 2002.11.23 දිනැති එම ව්‍යාජ ඔප්පුවේ අත්සන් හෝ මාපට ඇඟිලි සලකුණේ විකෘතිභාවයක් පවතින බවට ඇඟිලි සටහන් රෙජිස්ට්‍රාර් විසින් අංක ලී.ලේ. 07/2009 හා 2010.02.08 දිනැති නිල ලේඛනය මගින් මහේස්ත්‍රාත් අධිකරණය වෙත දැනුම්දීම හේතුවෙන් එකී නඩුව ඉල්ලා අස්කර ගනු ලැබූ බවත්;
  - (iii) එම ව්‍යාජ ඔප්පුව සකස්කරන ලද නොතාරිස්වරයාට හෝ එකී නඩුවේ චුදිතයින්ට එරෙහිව මෙතෙක් නීතිමය පියවරක් ගෙන නොමැති බවත්;
- එතුමා දන්නෙහිද?
- (ආ) එම ව්‍යාජ ඔප්පුව සකස් කරන ලද නොතාරිස් ඇතුළු අදාළ සැකකරුවන්ට එරෙහිව නොපමාව නීතිමය පියවර ගන්නේද යන්න එතුමා මෙම සභාවට දන්වන්නෙහිද?
  - (ඇ) නොඑසේ නම්, ඒ මන්ද?